

မိတ်ဆက်

ဂျပန် သို့မဟုတ် ယုဒသန်

ကုန်းဘောင်ခေတ်ဦးကာလ မြန်မာနိုင်ငံသို့ ရောက်ရှိခဲ့ကြသည့် မျက်နှာဖြူ နိုင်ငံခြားသားများအား နန်းတွင်းအသိုင်းအဝိုင်းက မြန်မာအသံထွက်ဖြင့် မြန်မာ ဆန်ဆန် မြန်မာမှုပြု၍ ခေါ်ဆိုလေ့ရှိကြသည်။ ဥပမာအားဖြင့် Captain Alves ကို “ကပ္ပိတ် အာလဝတ်”၊ Michael symes ကို “မိဂသိန်”၊ Hiram Cox ကို “အေရဲကောက်”၊ Crawford ကို “ကြော့ပွတ်” စသည်ဖြင့် ဖြစ်ပါသည်။ သို့ဖြင့် ခရစ်ယာန်သာသနာပြုဆရာ Judson ၏ အမည်သည်လည်း “ယုဒသန်” ဟူ၍ ဖြစ်လာခဲ့သည်။ ဆရာယုဒသန်၏ အမည်ရင်းက Adoniram Judson ဖြစ်သော်လည်း မြန်မာတို့က “ယုဒသန်” ဟူ၍ အစဉ်တစိုက် ခေါ်ဆိုခဲ့ကြ သည်။

အမေရိကန်နှစ်ခြင်း ခရစ်ယာန် သာသနာပြု ဆရာယုဒသန်သည် မြန်မာ နိုင်ငံ၌ ပထမဆုံးနှစ်ခြင်း ခရစ်ယာန်အသင်းတော်ကို တည်ထောင်ခဲ့သူ၊ အဘိဓာန် ပြုစုသူနှင့် သမ္မာကျမ်းစာများကို မြန်မာဘာသာသို့ ပြန်ဆိုသူအဖြစ် ထင်ရှားခဲ့ ပါသည်။ ယုဒသန်ဟူသောအမည်ကို မြန်မာတို့ ကောင်းစွာသိရှိကြသည်။ ခရစ်ယာန် ဘာသာဝင်များသာမက ဗုဒ္ဓဘာသာဝင်များအတွက်လည်း မစိမ်းကြ ပေ။ ယုဒသန်ကောလိပ်ခေါ် ဂျပန်ကောလိပ်သည် မြန်မာ့ပညာရေး သမိုင်း တွင် အဓိကနေရာမှ ပါဝင်ခဲ့သည်။

ဤစာအုပ်ကို ဆရာယုဒသန်ဟု မြန်မာတို့ သိကြသည့် ဒေါက်တာ အဒိုနီယန်ဂျပန်၏ ဘဝတစ်စိတ်တစ်ဒေသအား လူငယ်လူရွယ်များ လေ့လာ သိရှိနိုင်ကြစေရန် ရည်ရွယ်၍ သမိုင်းရှုထောင့်မှ ရှာဖွေတင်ပြ ရေးသားထား

ပါသည်။ သို့သော် ဤစာအုပ်သည် ဒေါက်တာ ဂျပန်၏ ပြီးပြည့်စုံသော ဘဝမှတ်တမ်း မဟုတ်ပါ။ ပဒေသရာဇ်ခေတ် မြန်မာဘုရင်များ လက်ထက်တွင် အယုဒသီးတတ်သူ မြန်မာမြို့ဝန်၊ စစ်ကဲ၊ မင်းလုလင်များ၏ ဖိနှိပ်ချုပ်ချယ်မှု အမျိုးမျိုး အကြားမှ နှစ်ခြင်းခရစ်ယာန်သာသနာပြု ပုဂ္ဂိုလ်တစ်ဦး၏ ဘဝတစ်စိတ် တစ်ဒေသမျှသာ ဖြစ်ပါသည်။

မိမိ၏ ယုံကြည်ချက်အတွက် အသက်ကိုပင် ပဓာနမထားပဲ ဇွဲလုံ့လ၊ ဝီရိယအပြည့်ဖြင့် ကြီးပမ်းအားထုတ်ခဲ့ကြသူ၊ ဘဝလောကဝံကို ကြံကြံခံခဲ့ကြသူ ဆရာယုဒသန်နှင့် ဆရာကတော်အန်းဟောဇယ်တိုင်းတို့၏ ဓါးသီးသော အတွေ့ အကြုံများ၊ အယုဒသစ် တစ်ရပ်ကို လက်ခံမိသဖြင့် အတိဒုက္ခနှင့် ကြုံတွေ့ ကြရသူ ကုန်းဘောင်ခေတ် မြန်မာတိုင်းရင်းသား အချို့၏ ဘဝအဖုံဖုံစသည်တို့ကို ရှာဖွေတွေ့ရှိသ၍၊ လက်လှမ်းမီသ၍ စာအုပ်စာတမ်းများအား ကိုးကားလျက် ရေးသားတင်ပြအပ်ပါသည်။

တင်နိုင်တိုး
(၁၄-၁၀-၂၀၁၀)

ဗာတိကာ

၁။ အမှာစာ	
၂။ မိတ်ဆက်	
၃။ ရန်ကုန်ရောက် ယုဒသန်ဇနီးမောင်နှံ	၁၅
၄။ ရန်ကုန်မြို့မြင်ကွင်း	၂၃
၅။ မြန်မာစာလေ့လာရေး	၃၁
၆။ ဘဝလောကဝံ	၃၉
၇။ ကျမ်းပြုပုဂ္ဂိုလ်	၄၇
၈။ တရားဟော ဇရပ်	၅၅
၉။ ပထမဆုံး ခရစ်ယာန်ဘာသာဝင် ဦးနော	၆၃
၁၀။ အမရပူရသို့ အဆန်ခရီး	၇၂
၁၁။ ရှေ့တော်ဝင်ခြင်း၏ အကျိုးဆက်များ	၈၀
၁၂။ ပြောင်းလဲလာသော အခြေအနေ	၈၉
၁၃။ နေပြည်တော်သို့ ဒုတိယမြောက်ခရီး	၉၇
၁၄။ တွေ့ဆုံခဲ့ကြသူများ	၁၀၅
၁၅။ အင်းဝသို့ အပြောင်းအရွှေ့	၁၁၃
၁၆။ ဘဝကြမ္မာ	၁၂၁
၁၇။ မုန်တိုင်းထန်သော နေ့ရက်များ	၁၂၉
၁၈။ အောင်ပင်လယ်သို့	၁၃၇
၁၉။ နေရာသစ်	၁၄၆
၂၀။ စစ်ပြေငြိမ်းရေးနှင့် စကားပြန်ကိစ္စ	၁၅၄
၂၁။ ကျိုက္ကမီမှ မော်လမြိုင်သို့	၁၆၂
၂၂။ ဆရာယုဒသန်၏ နောက်ဆုံးနေ့များ	၁၆၉
- ကျမ်းကိုးစာရင်း	၁၇၆